

(तिथि 20 जनवरी 2026, समय 18:10 (10 मिनट)

मुख्य समाचार

1. श्री नितिन नबीन भारतीय जनता पार्टी के राष्ट्रीय अध्यक्ष बने ।
2. प्रधानमंत्री नरेंद्र मोदी ने कहा, नितिन नबीन पार्टी की विरासत को आगे बढ़ाएंगे ।
3. भाजपा के नव निर्वाचित राष्ट्रीय अध्यक्ष नितिन नबीन ने इस पद पर पहुँचने का अवसर देने के लिए प्रधानमंत्री नरेंद्र मोदी का आभार व्यक्त किया।
4. मुख्यमंत्री नायब सिंह सैनी ने कहा ,श्री नवीन का प्रशासनिक और संगठनात्मक अनुभव पार्टी को मजबूती देगा ।
5. हरियाणा सरकार ने परीक्षाओं के दौरान सिख विद्यार्थियों को कृपाण एवं विवाहित महिला अभ्यर्थियों को मंगलसूत्र पहनने की अनुमति दी ।
6. जल्द ही पूरे हरियाणा प्रदेश को सेम मुक्त किया जाएगा ।

श्री नितिन नबीन भारतीय जनता पार्टी के राष्ट्रीय अध्यक्ष बन गए हैं। नई दिल्ली में भाजपा मुख्यालय में सष्ठाठन पर्व के अवसर पर पार्टी के राष्ट्रीय रिटर्निंग अधिकारी डॉ. के. लक्ष्मण ने उनके नाम की घोषणा की।

इस अवसर पर प्रधानमन्त्री नरेन्द्र मोदी ने श्री नितिन को बधाई देते हुए कहा कि वे पार्टी की विरासत को आगे बढ़ाएँगे। श्री मोदी ने कहा कि नितिन नबीन ने हमेशा हर जिम्मेदारी को बखूबी निभाया है।

श्री मोदी ने कहा कि सष्ठाठन की सबसे छोटी इकाई से लेकर राष्ट्रीय अध्यक्ष के

चुनाव तक पूरी प्रक्रिया लोकतांत्रिक तरीके से सप्तन्न हुई है। श्री मोदी ने कहा कि पिछले 11 वर्षों में पार्टी ने जनता का विश्वास जीतने का एक उल्लेखनीय सफर तय किया है।

भाजपा के वरिष्ठ नेता और केंद्रीय मंत्री अमित शाह, राजनाथ सिंह और नितिन गडकरी ने भी उन्हें बधाई दी।

पूर्व अध्यक्ष और केंद्रीय मंत्री जे.पी.नड्डा ने श्री नवीन नबीन को बधाई देते हुए कहा।

श्री नड्डा ने आशा व्यक्त की कि उनके युवा नेतृत्व में पार्टी नई उचाइयाँ छुएगी।

भारतीय जनता पार्टी के नवनिर्वाचित राष्ट्रीय अध्यक्ष नितिन नबीन ने इस पद पर पहुँचने का अवसर देने के लिए प्रधानमन्त्री मोदी के प्रति आभार व्यक्त किया है। उन्होंने पार्टी अध्यक्ष के रूप में चुने जाने के लिए अन्य वरिष्ठ भाजपा नेताओं को भी धन्यवाद दिया।

आज माननीय प्रधानमंत्री जी उसको आत्मसात करते हुए विकसित भारत की परिकल्पना हम सबके सामने रखी है और आज एक सौ 40 करोड़ भारतवासी अपने आपको इस विकसित भारत के सपने के साथ जोड़कर देश को आगे बढ़ाने में लगा है। मैं इसके लिए तहे दिल से माननीय प्रधानमंत्री जी का आभार व्यक्त करता हूँ।

श्री नबीन पार्टी के इतिहास में सबसे युवा राष्ट्रीय अध्यक्ष हैं।

मुख्यमंत्री नायब सिंह सैनी ने नितिन नबीन को भाजपा राष्ट्रीय अध्यक्ष बनने पर बधाई दी है। मुख्यमंत्री ने कहा कि श्री नबीन का प्रशासनिक और सञ्चालनात्मक अनुभव पार्टी को मजबूती देगा।

मिली जानकारी के अनुसार श्री नबीन ने राष्ट्रीय अध्यक्ष बनने के बाद हरियाणा भाजपा की पहली बैठक बुलाई है, जिसमें मुख्यमंत्री नायब सिंह सैनी और अन्य नेता शामिल होंगे। यह बैठक नई दिल्ली में होगी।

हरियाणा सरकार ने स्कूलों, महाविद्यालयों, विश्वविद्यालयों तथा विभिन्न भर्ती एजेंसियों की परीक्षाओं में बैठने वाले सिख विद्यार्थियों को कृपाण एवं विवाहित महिला अभ्यर्थियों को मण्डलसूत्र पहनने की अनुमति दे दी है।

मुख्य सचिव कार्यालय द्वारा जारी अधिसूचना के अनुसार, सिख विद्यार्थियों एवं अभ्यर्थियों को निर्धारित मानकों के अनुरूप विभिन्न परीक्षाओं में कृपाण पहन कर बैठने की अनुमति होगी। इन दिशा-निर्देशों के अनुसार कृपाण की कुल लंबाई 9 इंच से अधिक नहीं होनी चाहिए, जबकि उसकी धार की लंबाई 6 इंच से अधिक न हो। ऐसे अभ्यर्थियों को परीक्षा केंद्र पर निर्धारित समय से कम से कम एक घंटा पूर्व रिपोर्ट करने की सलाह दी गई है, ताकि आवश्यक जांच एवं औपचारिकताएं समय पर पूर्ण की जा सकें।

यह निर्णय दिल्ली उच्च न्यायालय तथा पंजाब एवं हरियाणा उच्च न्यायालय के विभिन्न निर्णयों के आलोक में लिया गया है, जिनमें धार्मिक एवं सांस्कृतिक अधिकारों के सक्षम के साथ-साथ परीक्षाओं के निष्पक्ष और सुव्यवस्थित संचालन पर बल दिया गया है।

हरियाणा कृषि एवं कल्याण विभाग के महानिदेशक राज नारायण कौशिक ने कहा है कि सिरसा व फतेहाबाद को सेम मुक्त कर दिया गया है। जल्द ही पूरा प्रदेश सेम मुक्त किया जाएगा। महानिदेशक ने बताया कि पिछले साल विभाग द्वारा लगभग 51 हजार 340 एकड़ क्षेत्र में सुधार कार्य किया गया था। मुख्यमंत्री नायब सिंह सैनी के निर्देश

अनुसार मौजूदा वर्ष के दौरान एक लाख एकड़ सेम ग्रस्त क्षेत्र को सुधारने का लक्ष्य निर्धारित किया गया है। टेंडर प्रक्रिया चल रही है। यह सुधार कार्य वर्टिकल ड्रेनेज व सब सरफेस ड्रेनेज तकनीक द्वारा किया जा रहा है। ।

श्री कौशिक ने बताया कि हरियाणा के मुख्यत 13 जिले रोहतक, झज्जर, सोनीपत, जींद, चरखी दादरी, हिसार, फतेहाबाद, सिरसा, नूह गुरुग्राम, पलवल, भिवानी और फरीदाबाद लवणीय भूमि और सेम की समस्या से ग्रस्त है। इन 13 जिलों के लगभग 724 गांव इस समस्या से जूझ रहे हैं। उन्होंने कहा कि भिवानी एवम् नूह को मौजूदा वर्ष में सेम मुक्त किया जाएगा।

भिवानी के मुख्य चिकित्सा अधिकारी डा. रघुवीर सिंह ने कहा है कि स्वास्थ्य विभाग द्वारा भिवानी के चौधरी बक्षीलाल राजकीय सामान्य अस्पताल में नागरिकों को बेहतर चिकित्सा सुविधाएं मुहैया करवाई जा रही हैं।

विभाग द्वारा वर्ष 2025 में मरीजों को दी गई सेवा के आँकड़े बताते हुए उन्होंने कहा -
